

Løgtingið
Tinghúsvegur 1-3
110 Tórshavn

12. desember 2017
Mál: 17/00813-5
Tygara Skriv:
Viðgjørt: IN

Løgtingsmál nr. xx/2017: Uppskot til broyting í løgtingslóg um almenna heilsutrygd
(Heilsutrygdarlógin)

Uppskot til

Løgtingslóg um broyting í løgtingslóg um almenna heilsutrygd

(Javnstilla rættindi hjá fyrítíðarpensjónistum við rættindi hjá persónum, sum eru fyltir 67 ár)

§ 1

Í løgtingslóg nr. 178 frá 22. desember 2009 um almenna heilsutrygd, sum seinast broytt við løgtingslóg nr. 166 frá 24. desember 2015, verða hesar broytingar gjørdar:

1. § 18, stk. 3, 5) verður orðað soleiðis:
“100 % av tí partinum, sum fer upp um 2.380 kr. fyri fyrítíðarpensjónistar og persónar, sum eru fyltir 67 ár.”

2. § 18, stk. 5 verður orðað soleiðis:
“Um ein persónur fyllir 18 ella 67 ár, ella gerst fyrítíðarpensjónistur í tíðarskeiðinum, verður tilskotið roknað eftir stk. 2 og 3 fram til tíðarskeiðið endar.”

§ 2

Henda løgtingslóg kemur í gildi 1. mai 2018.



HEILSU- OG INNLENDISMÁLARÁÐIÐ

Kapittul 1. Almennar viðmerkingar

1.1. Orsökir til uppskotið

Í uppskotinum til fíggjarlógina fyri 2018 eru avsettar 1 mió. kr. til javnsetan av rættindum hjá fyrítíðarpensjónistum við rættindum hjá pensjónistum í heilsutrygdarlógini. Til hetta krevst ein lógarbroyting í heilsutrygdarlógini § 18, stk. 3, punkt 5 og stk. 5. Harafturat skal broyting eisini gerast í kunngerð um prístalsviðger, sum hevur heimild í heilsutrygdarlógini § 18, stk. 6.

1.2. Galdandi lóggáva

Allir persónar, ið eru búsitandi í Føroyum, tað vil siga, sum eru skrásettir í fólkeyvirlitinum at búgva í Føroyum, hava rætt til veitingar sambært heilsutrygdarlógini.

Sambært lógini veitir Heilsutrygd tilskot til persónar, sum keypa tilskotsheimilaðan heilivág. Tilskot verður veitt sambært tilskotsstiganum, alt eftir hvussu nógv keypt verður fyri innan fyri eitt tilskotsár.

Eitt ávíst egingjald er fyri tilskotsheimilaðan heilivág, talvan niðanfyrir vísir galdandi tilskotsstiga:

18-67 ár	
kr.	
0-509	0%
509-1.017	40%
1.017-2.034	60%
2.034-5.391	75%
5.391-	100%
Gjald	
2.059,85	

67 + ár	
kr.	
0-509	0%
509-1.017	40%
1.017-2.034	60%
2.034-2.421	75%
2.421-	100%
Gjald	
1.317,35	

Persónar undir 18 ár rinda ikki egingjald. Tað vil siga, tey fáa 100 % í tilskoti við keyp av tilskotsheimilaðum heilivági. Persónar, ið eru fyltir 67 ár ella eldri, hava lægri egingjald enn persónar millum 18 og 67 ár.

Ongar ásetingar eru í heilsutrygdarlógini um fyrítíðarpensjónistar. Landsstýriskvinnan leggur í hesum uppriti upp til, at fyrítíðarpensjónistar verða javnsettir við persónar yvir 67 ár í heilsutrygdarlógini.

1.3. Endamálið við uppskotinum

Endamálið við broytingini er at javnseta fyrítíðarpensjónistar við persónar, sum eru fyltir 67 ár. Hetta krevur eina lógarbroyting í § 18, stk. 3, punkt 5 og stk. 5 í løgtingslóg um almenna heilsutrygd, sum seinast broytt við løgtingslóg nr. 166 frá 24. desember 2015.

1.4. Samandráttur av nýskipanini við uppskotinum

Lógarbroytingin hevur við sær, at fyrítíðarpensjónistar, aftaná at broytingin er komin í gildi, verða javnstillaðir við persónar 67 ár og eldri í heilsutrygdarlógini. Tað vil siga, at aftaná

HEILSU- OG INNLENDISMÁLARÁÐIÐ

lógarbroytingina er tilskotsstigin, sum í dag er galdandi fyri persónar 67 ár og eldri, eisini galdandi fyri fyrítíðarpensjónistar.

Hetta hevur við sær, at fyrítíðarpensjónistar, sum í dag hava eitt egingjald uppá í mesta lagi 2.059,85 kr. um árið, aftaná lógarbroytingina fara at rinda í mesta lagi 1.317,35 kr. í egingjaldi um árið. Tað vil siga, ein lækking í árliga egingjaldinum á 742,50 kr.

1.5. Ummæli og ummælisskjal

Hesi fáa lógaruppskotið til hoyringar:

Fíggjarmálaráðið, Landsapotekarin, Almannaverkið, Almannamálaráðið,
Kommunulæknafelag Føroya, Læknafelag Føroya, Sjúklingaráðið, MBF, Landsfelag
Pensjónista og Heilsutrygd.

Kapittul 2. Avleiðingarnar av uppskotinum

2.1. Fíggjarligar avleiðingarnar fyri land og kommunur

Heilsutrygd hevur gjørt metingar um fíggjarligu avleiðingarnar av at javnseta rættindi hjá fyrítíðarpensjónistum við rættindi hjá persónum yvir 67 ár í heilsutrygdarlógini. Mett verður, at lógarbroytingin hevur við sær meirútreiðslur til heilsutrygdarveitingar á umleið 1.5 mió. kr. árliga.

Í fíggjarlógaruppskotinum eru í 2018 avsettar 1 mió. kr. til at javnseta rættindi hjá fyrítíðarpensjónistum við rættindi hjá persónum 67 ár og eldri í heilsutrygdarlógini. Tað vil siga, játtanin røkkur til tveir triðingar av árinum, ella frá 1. mai 2018 og árið út. Harumframt er ein kostnaður at broyta KT-skipan hjá Apoteksverkinum á umleið 100 tús. kr.

Broytingarnar í lógini koma ikki at hava fíggjarligar avleiðingar fyri kommunurnar.

2.2. Umsitingaligar avleiðingar fyri land og kommunur

Broytingin hevur við sær, at Almannaverkið framyvir skal senda Apoteksverkinum mánaðarligt yvirlit yvir fyrítíðarpensjónistar, sum síðan skal innlesast í skipanina hjá Apoteksverkinum.

Harafturat skulu tillagingar gerast í KT-skipanini hjá Apoteksverkinum.

Broytingar í lógini koma ikki at hava umsitingarligar avleiðingar fyri kommunurnar.

2.3. Avleiðingar fyri vinnuna

Ongar.

2.4. Avleiðingar fyri umhvørvið

Ongar.

2.5. Avleiðingar fyri serstøk øki í landinum

Ongar.

2.6. Avleiðingar fyri ávísar samfelagsbólkar ella felagsskapir

HEILSU- OG INNLENDISMÁLARÁÐIÐ

Broytingin hefur við sær at rættindi hjá fyrítíðarpensjónistum verða javnstillaði við rættindi hjá persónum 67 ár og eldri í heilsutrygðarlógini. Hetta merkir, at árliga egingjaldi hjá fyrítíðarpensjónistum lækkar úr 2.059,85 kr. niður í 1.317,35 kr.

2.7. Millumtjóðasáttmálar á økinum

Ongar.

2.8. Tvørgangandi millumtjóðasáttmálar

Ongar.

2.9. Marknaforðingar

Ongar.

2.10. Revsing, útpanting, sektir ella onnur størri inntriv

Nei.

2.11. Skattir og avgjöld

Nei.

2.12. Gjöld

Talan er um ein stuðul.

2.13. Áleggur lógaruppskotið fólki skyldur?

Ongar.

2.14. Leggur lógaruppskotið heimildir til landsstýrismannin, ein annan enn landsstýrismannin ella til kommunur?

Heimildir eru ikki lagdar til annan landsstýrismann ella kommunur.

2.15. Gevur lógaruppskotið almennum myndugleikum atgongd til privata ogn?

Nei.

2.16. Hevur lógaruppskotið aðrar avleiðingar?

Nei.

HEILSU- OG INNLENDISMÁLARÁÐIÐ

2.17. Yvirlit yvir avleiðingarnar av uppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Nei	Nei	Ja	Nei
Umsitingarligar avleiðingar	Ja	Nei	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Ja	

Kapittul 3. Serligar viðmerkingar

3.1. Viðmerkingar til ta einstøku greinina

Heilivágstilskotið er ásett út frá einum progressivum og stigvísnum skala. Fyri fyrítíðarpensjónistar og persónar 67 ár og eldri, er ásett lægri egingjald enn fyri persónar millum 18 og 67 ár.

Til § 1

Nr. 1

Fyrítíðarpensjónistar fáa tilskot á 100 % av tí partinum av samlaðu útreiðslum, sum fer upp um 2.421 kr.

Nr. 2

Tá ið ein persónur gerst fyrítíðarpensjónistur, verður tilskotið broytt tá ið næsta tíðarskeið byrjar. Somuleiðis, um støðan hjá einum persóni broytist, soleiðis at viðkomandi ikki er fyrítíðarpensjónistur longur, verður tilskotið broytt tá ið næsta tíðarskeið byrja.

Til § 2

Gildiskoman verður sett at verða 1. mai 2018.

Heilsu- og innlendismálaráðið, xx. desember 2017.

Sirið Stenberg
landsstýrismaður

/ Turid Arge